

Fiziki şəxslərlə alqı-satqı müqaviləsi (oferta)

1.Ümumi müddəalar

1.1. Satıcı - "Smarton" MMC, Ünvan: Bakı şəhəri, Əhməd Rəcəbli küçəsi 18A, VÖEN: 1502324881, Malların satılmasına dair Ümumi Oferta müqaviləsini dərc edir.

1.2 Azərbaycan Respublikası Mülki Məcəlləsinin 408-ci maddəsinə əsasən bu sənəd ümumi oferta hesab edilir, və aşağıda qeyd edilən şərtlərin qəbul edildiyi təqdirdə, bu ofertanın akseptini həyata keçirən fiziki şəxs hazırkı müqavilənin şərtlərinə əsasən Satıcıdan Mal alışına görə ödəniş edir. Azərbaycan Respublikası Mülki Məcəlləsinin 409.4 maddəsinə uyğun olaraq Satıcının Malın satılmasına görə ödəniş ofertanın Aksepti hesab edilir, və bu ofertada qeyd edilən şərtlər ilə Müqavilə bağlanmış hesab olunur. Satıcı ilə Alıcı arasında müqavilə elektron sənəd formasında bağlanılır.

1.3 Yuxarıda qeyd edilənləri nəzərə alaraq, Alıcı ümumi ofertanın məni ilə diqqətlə tanış old bilər, və əgər onun hər-hansı şərti ilə razı deyilsə, Alıcı Satıcıdan Mal alınmasından imtina edə bilər.

1.4 Bu ümumi ofertada qeyd edilən terminlərin açıqlaması aşağıdakı kimidir:

"Oferta" – Satıcının, Müqavilədə qeyd edilən şərtlər əsasında, Malın satılması ilə bağlı, Alıcıya ünvanlanmış müqavilə bağlamaq təklifidir.(bundan sonra "Müqavilə").

1.5. Alıcı - sifariş vermək və ya almaq, həmçinin sifariş vermək niyyətində olan, sahibkarlıq fəaliyyəti ilə bağlı olmayan və fərdi sahibkar statusuna malik olmayan və yalnız şəxsi, ailə, məişət ehtiyaclar üçün bu açıq ofertanı (razılaşmanı) bu Müqavilədə göstərilən şərtləri qəbul etmiş 18 yaşına çatmış tam fəaliyyət qabiliyyətli fiziki şəxsdir.

1.6."Aksept" – Alıcı tərəfindən Müqavilə şərtlərinin tam və şərtsiz qəbulu.

1.7.Bu Müqavilənin məqsədləri üçün Mal/Mallar dedikdə əsasən məişət texnikası başa düşülür. Lakin, Mal/Mallar mənasına digər əşyalar da aid ola bilər.

2. Müqavilənin predmeti

2.1 Satıcı özünün İnternet sahifəsində yerləşdirdiyi (lakin bunlarla məhdudlaşmamaqla) Mallarını satır. Satılan Malların çeşidi, xüsusiyyətləri, texniki göstəriciləri, s. parametrləri və qiymətləri Satıcının internet sahifəsində qeyd ediləndir.

2.2 Alıcı Malı/Mallarını dəyərini ödəyərək onları özünün mülkiyyətinə qəbul edir və bu Müqavilədə qeyd edilmiş zəmanət şərtlərini (qeyd edilən istisnalarla) əldə edir.

2.3 Bu Müqavilə və ona olan əlavələr Müəllifin rəsmi sənədidir və Ofertanın tərkib hissəsidir. Bu Müqavilənin istifadə edilən nüsxəsi Satıcının internet sahifəsində yerləşdiriləndir.

3. Ofertanın aksepti və ödənişin edilməsi

3.1. Alıcı Satıcının internet sahifəsində yerləşdirilmiş Malı/Malları baxıb, bəyəni seçir və ona/onlara mülkiyyət hüququnun əldə edilməsi üçün ödəniş edir və bu ödəniş ilə Ofertanın Aksepti baş verir. Müqavilə Müəllifin ona aksept aldığı andan bağlanmış hesab olunur.

3.2. Ödənişin baş verməsi tarixi Satıcının hesabına və ya xəzinəsinə pul vəsaitlərinin daxil edilməsi hesab Olunur.

3.3. Malların alışı ödəniş kartları vasitəsilə nağdsız qaydada da həyata keçirilə bilər.

3.4. Alıcı Satıcının hesabına ödəniş edərkən ödəniş kartının aid olduğu bank və elektron ödəniş sistemləri tərəfindən tutulan komissiya və köçürmə ilə bağlı olan xidmət haqqlarını özü ödəməlidir.

3.5. Alıcı etdiyi ödənişlərin doğruluğuna görə özü məsuliyyət daşıyır.

3.6. Bu Müqavilə tərəflər öz öhdəliklərini tam yerinə yetirənədək qüvvədə qalır.

4. Tərəflər arasında hesablaşma şərtləri

4.1.Malın qiyməti Azərbaycan manatı ilə nağd və ya nağdsız qaydada aparıla bilər. Malın dəyəri tam ödəndikdən sonra Mal Alıcıya verilir.

5. Servis xidməti və zəmanət

5.1.Satıcı tərəfindən Alıcıya satılan mallara dair zəmanət, bu Müqavilədə nəzərdə tutulan şərtlər, habelə hər bir Mal üçün ayrıca verilən zəmanət talonlarında qeyd olunan şərtlər əsasında təmin ediləcəkdir. Alıcı Malın (məhsulun) istifadə kitabçası ilə nəzərdə tutulmuş qaydalara (kitabçada Malın istifadə qaydaları nəzərdə tutulmadıqda, nəzərdə tutulmuş qaydalar dedikdə – bu Müqavilə ilə nəzərdə tutulmuş şərtlər

nəzərə alınmaqla Malın mahiyyətinə uyğun normal istifadəsi və istehlakı başa düşülür) əməl etdikdə, zəmanət xidməti almaq üçün zəmanət talonunu təqdim etdikdə bu Müqavilənin şərtləri və zəmanət müddətlərində Malın təmirinə zəmanət verilir.

5.2. Satıcı aşağıdakı müddətdə və qaydada satılan Mallara zəmanət verir:

5.2.1.Paltaryuyan maşın – 1 il;

5.2.2.Mobil telefon – 1 il;

5.2.3.Soyuducu – 1 il;

5.2.4.Televizor – 1 il;

5.2.5.Kiçik məişət texnikası (hava təmizləyicisi, tozsoran, mikrodalğalı soba) – 3 il;

5.2.6.Audio-video texnika – 1 il;

5.2.7.Kondisioner – 3 il;

5.2.8.Qazın qovulması, qaz sobası, soba – 1 il;

5.2.9.Monitor – 1 il;

5.2.4.İnformasiya displeyləri – 1 il;

5.2.Oteller (mehmanxanalar) üçün televizorlar – 1 il.

5.3.Zəmanət aşağıdakı hallarda verə bilər deyil:

5.3.1. Məhsulun zavod nömrəsi silinib, dəyişdirilib və ya zədələndikdə;

5.3.2.Məhsulun istifadə qaydaları pozulduqda və təyinatı üzrə istifadə edilmədikdə;

5.3.3.Məhsulda gözlə görünən zədələr olduqda;

5.3.4.Elektrik nasazlığı, nəmlik, təbii fəlakət, təbii köhnəlmə və ya istifadəçinin səhvi nəticəsində zədələndikdə;

5.3.5.Məhsulun təmiri İşəhəsalçı şirkətin səlahiyyətli xidmət mərkəzlərində aparılmadıqda və qeyri-peşəkar olunmuş iş nəticəsində zədələndə;

5.3.6.Məhsul istifadəçi tərəfindən daşınan zaman zədələndə;

5.3.7. Məhsul yaxınlığında yerləşən başqa avadanlığın təsirindən zədələndikdə;

5.3.8.Məhsul ticarət fəaliyyəti nəticəsində zədələndikdə;

5.3.9.Zəmanət talonu ödəmə qəbzi və ya onu əvəz edən sənədlə müşayiət olunmadıqda;

5.3.4.Zəmanət talonundakı məlumatlar pozulduqda və ya dəyişdirildikdə;

5.3.11.Cihaz təmir üçün (və ya hər hansı başqa məqsəd üçün) açıldıqda;

5.3.12.Kompyuter virusları və ya qeyri-müvafiq falların əmələ gətirdiyi zədələnmələr zamanı;

5.3.13.Yaddaş kartına, elektrik doldurma elementlərinə, dinamikə, kabelə (həmçinin onların sonluqlarına), mikrofona, qulaqcıqlara, məsafədən idarəetmə pultuna, TV və monitor piksellərinə (3 piksel daxil olmaqla), kompyuter siçanına, klaviaturaya, tozsoranın borularına və digər aksesuarlara;

5.3.14.Zəmanət müddəti bitdikdən sonra Alıcı Satıcıya Malı təmir etmək və ya Mala servis xidmət alınması üçün Satıcıya xidmət haqqı ödəməlidir;

5.3.15. Zəmanət talonu zədələndikdə və itirildikdə.

5.4.Zəmanət digər şəxsə ötürülə bilməz və yalnız faktiki Alıcının xeyrinə fəaliyyət göstərir. Zəmanət xidmətindən yararlanmaq üçün Alıcı tələb olunan xüsusi formanı dolduraraq qəbz ilə birgə Satıcıya (və ya Servis Mərkəzinə) təqdim etməlidir.

5.5. Mala servis xidmət göstərilməsi ödənişlidir və zəmanətə daxil deyil.

5.6. Satılan kondisioner Satıcı tərəfindən quraşdırılmadıqda kondisionerə zəmanət verilmir.

6. Müqavilənin bağlanması

6.1. Tərəflər müqavilənin bütün mühüm şərtləri barəsində tələb olunan formada razılığa gəldikdə müqavilə bağlanmış sayılır.

7. Tərəflərin məsuliyyəti

7.1. Bu Müqavilə üzrə öz vəzifəsini icra etməyən və ya lazımcına icra etməyən Tərəf digər Tərəfə vurduğu zərəərə görə Azərbaycan Respublikasının qüvvədə olan qanunvericiliyi ilə müəyyən olunan qaydada məsuliyyət daşıyır və qarşı tərəfə vurduğu zərərin əvəzini tam həcmdə ödəməlidir.

8. Fors-majör

8.1. Tərəflərdən biri və ya hər ikisi hökumət tədbirləri, müharibə, yanğın, zəlzələ, ümumilikdə qarşısı alınmaz hallar adlandırılan digər təbii fəlakətlər, hərbi əməliyyatlar, blokadalar, idxal-ixrac qadağaları və

Tərəflərin əğlabatan qaydada gözləyə və qarşısını ala bilmədikləri digər hallar nəticəsində bu Müqavilədə göstərilən öhdəlikləri icra edə bilmədikdə, Müqavilə öhdəliklərinin icrası belə hallar aradan qalxanadək təxirə salınır.

8.2. Əgər Tərəflərdən hər hansı biri yuxarıdakı maddədə göstərilmiş hallara görə öz Müqavilə öhdəliklərini yerinə yetirə bilmirsə, o dərhal belə hallar barədə ikinci Tərəfi xəbərdar etməlidir.

8.3. Fors-major halı 30 (otuz) gündən artıq davam edərsə, hər hansı Tərəf bu Müqaviləni ləğv etmək hüququna malik olacaq.

9. Mübahisələrin həlli

9.1. Bu Müqavilənin icrası ilə əlaqədar Tərəflər arasında yaranmış mübahisələr qarşılıqlı razılıqla həll edilir. Qarşılıqlı razılıqla həll edilməyən mübahisələr Azərbaycan Respublikasının qüvvədə olan qanunvericiliyinə müvafiq olaraq Azərbaycan Respublikasının məhkəmələri vasitəsilə həll edilir.

9.2. Bu Müqavilə ilə tənzimlənməyən münasibətlər Azərbaycan Respublikasının Mülki Məcəlləsi və digər normativ-hüquqi aktları ilə tənzimlənir.